

Dan id-dokument għe magħmul bil-hsieb li jintuża bhala għodda ta' dokumentazzjoni u l-istituzzjonijiet ma jassumu l-ebda responsabbiltà għall-kontenut tiegħu

► **B**

REGOLAMENT TAL-KUNSILL (KE) Nru 708/2007

tal-11 ta' Ġunju 2007

dwar l-użu ta' speċi aljeni u li ma jinstabux lokalment fl-akkwakultura

(ĠU L 168, 28.6.2007, p. 1)

Emendat minn:

		Ġurnal Uffiċjali		
		Nru	Paġna	Data
► <u>M1</u>	Regolament tal-Kummissjoni (KE) Nru 506/2008 tas-6 ta' Ġunju 2008	L 149	36	7.6.2008
► <u>M2</u>	Regolament (UE) Nru 304/2011 tal-Parlament Ewropew u tal-Kunsill tad-9 ta' Marzu 2011	L 88	1	4.4.2011



REGOLAMENT TAL-KUNSILL (KE) Nru 708/2007

tal-11 ta' Ġunju 2007

dwar l-użu ta' speċi aljeni u li ma jinstabux lokalment fl-akkwakultura

IL-KUNSILL TA' L-UNJONI EWROPEA,

Wara li kkunsidra t-Trattat li jistabbilixxi l-Komunità Ewropea, u b'mod partikolari l-Artikolu 37 u l-Artikolu 299(2) tiegħu,

Wara li kkunsidra l-proposta mill-Kummissjoni,

Wara li kkunsidra l-Opinjoni tal-Parlament Ewropew,

Wara li kkunsidra l-Opinjoni tal-Komitat Ekonomiku u Soċjali Ewropew ⁽¹⁾,

Billi:

- (1) Skond l-Artikolu 6 tat-Trattat, il-htigiet tal-protezzjoni ambjentali jridu jkunu integrati fid-definizzjoni u l-implimentazzjoni tal-politika u l-attivitajiet Komunitarji, partikolarment bil-hsieb tal-promozzjoni ta' l-iżvilupp sostenibbli.
- (2) L-akkwakultura hija settur li qed jikber malajr fejn l-innovazzjoni u ftuh ġodda qed jiġu esplorati. Sabiex il-produzzjoni tiġi adattata għall-kundizzjonijiet tas-suq, huwa importanti li l-industrija ta' l-akkwakultura tiddiversifika l-ispeċi li jitrabbew.
- (3) L-akkwakultura fl-imġhoddi bbenefikat ekonomikament mill-introduzzjoni ta' speċi aljeni u t-traslokazzjoni ta' speċi li ma jinstabux lokalment (per eżempju *r-rainbow trout*, il-gajdra tal-Paċifiku u s-salamun) u l-objettiv ta' politika għall-ġejjieni huwa li jiġu ottimizzati l-benefiċċji marbuta ma' l-introduzzjonijiet u t-traslokazzjonijiet filwaqt li fl-istess hin jiġu evitati t-tibdil fl-ekosistemi, issir prevenzjoni ta' interazzjoni bijoloġika negattiva, inkluż it-tibdil ġenetiku, ma' popolazzjonijiet indigeni u jiġi ristrett it-tixrid ta' speċi mhux fil-mira u l-impatti negattivi fuq il-habitats naturali.
- (4) Speċi aljeni invazivi ġew identifikati bhala wahda mill-kawżi ewlenin tat-telfien ta' speċi indigeni u tal-hsara għall-bijodiversità. Skond l-Artikolu 8(h) tal-Konvenzjoni dwar id-Diversità Bijoloġika (is-CBD), li għaliha l-Komunità hija Parti, il-Partijiet Kontraenti huma meħtieġa, kemm jista' jkun u kif inhu xieraq, jipprevjenu l-introduzzjoni ta', jikkontrollaw jew jeqirdu dawk l-ispeċi aljeni li jheddu lill-ekosistemi, il-habitats jew l-ispeċi. B'mod partikolari, il-Konferenza tal-Partijiet għas-CBD adottat id-Deciżjoni VI/23 dwar l-ispeċi aljeni li jheddu lill-ekosistemi, il-habitats jew l-ispeċi, u l-anness tagħha jistipula l-Prinċipji Gwida għall-prevenzjoni, l-introduzzjoni u l-mitigazzjoni ta' l-impatti ta' tali speċi aljeni.

⁽¹⁾ ĠU C 324, 30.12.2006, p. 15.

▼B

- (5) It-traslokazzjoni ta' speċi minn żoni fil-firxa naturali tagħhom għal żoni fejn ma jinstabux lokalment għal raġunijiet bijo-ġeografiki speċifiċi tista' wkoll tipprezenta riskji għall-ekosistemi f'dawn iż-żoni u għandhom ukoll ikunu koperti minn dan ir-Regolament.
- (6) Il-Komunità għandha għalhekk tiżviluppa l-qafas tagħha stess sabiex tiżgura protezzjoni adegwata tal-ħabitats akkwatiċi mir-riskji assoċjati ma' l-użu ta' speċi mhux indiġeni fl-akkwakultura. Dan il-qafas għandu jinkludi proċeduri għall-analiżi tar-riskji potenzjali, it-tehid ta' miżuri bbażati fuq il-prinċipji ta' prevenzjoni u prekawzjoni u l-adozzjoni ta' pjanijiet ta' kontinġenza fejn ikunu meħtieġa. Dawn il-proċeduri għandhom jibnu fuq l-esperjenza miksuba permezz tal-oqfsa volontarji eżistenti, u notevolment il-Kodiċi ta' Prattika tal-Kunsill Internazzjonali għall-Esplorazzjoni tal-Baħar (ICES) dwar l-Introduzzjonijiet u t-Trasferimenti ta' Organizmi tal-Baħar u l-Kodiċi ta' Prattika u l-Manwal tal-Proċeduri tal-Kummissjoni Konsultattiva dwar is-Sajd Intern Ewropew (EIFAC) sabiex jitqiesu l-introduzzjoni u t-trasferiment ta' organizmi tal-baħar u ta' l-ilma helu.
- (7) Il-miżuri previsti f'dan ir-Regolament huma mingħajr preġudizzju għad-Direttiva tal-Kunsill 85/337/KEE tas-27 ta' Ġunju 1985 dwar il-valutazzjoni ta' l-effetti ta' ċerti proġetti pubbliċi u privati fuq l-ambjent ⁽¹⁾, id-Direttiva tal-Kunsill 92/43/KEE tal-21 ta' Mejju 1992 dwar il-konservazzjoni tal-ħabitats naturali u tal-fawna u l-flora selvaġġa ⁽²⁾, u d-Direttiva 2000/60/KE tal-Parlament Ewropew u tal-Kunsill tat-23 ta' Ottubru 2000 li tistabbilixxi qafas għal azzjoni Komunitarja fil-qasam tal-politika ta' l-ilma ⁽³⁾, id-Direttiva tal-Kunsill 2006/88/KE tal-24 ta' Ottubru 2006 dwar il-htigiet tas-saħħa ta' l-annimali għall-annimali ta' l-akkwakultura u l-prodotti tagħhom, u dwar il-prevenzjoni u l-kontroll ta' ċertu mard fl-annimali akkwatiċi ⁽⁴⁾.
- (8) Ir-riskji potenzjali, li f'xi każijiet jistgħu jkunu estensivi, huma għall-bidu aktar evidenti lokalment. Il-karatteristiċi ta' ambjenti akkwatiċi lokali fil-Komunità kollha huma ferm varjati u l-Istati Membri għandhom l-għarfien u l-kompetenzi adegwati biex jevalwaw u jimmaniġġjaw ir-riskji għall-ambjenti akkwatiċi li jaqgħu taħt is-sovranità jew il-ġurisdizzjoni tagħhom. Huwa għalhekk xieraq li l-implimentazzjoni tal-miżuri previsti f'dan ir-Regolament taqa' primarjament taħt ir-responsabbiltà ta' l-Istati Membri.
- (9) Għandu jittiehed kont tal-fatt li ċaqliq ta' speċi aljeni jew li ma jinstabux lokalment li għandhom isiru f'faċilitajiet magħluqa ta' l-akkwakultura li huma siguri u li jipprezentaw riskju ferm baxx ta' ħrib m'għandhomx ikunu soġġetti għal valutazzjoni tar-riskju ambjentali minn qabel.

⁽¹⁾ ĠU L 175, 5.7.1985, p. 40. Id-Direttiva kif emendata l-aħħar bid-Direttiva 2003/35/KE tal-Parlament Ewropew u tal-Kunsill (ĠU L 156, 25.6.2003, p. 17).

⁽²⁾ ĠU L 206, 22.7.1992, p. 7. Id-Direttiva kif emendata l-aħħar bid-Direttiva 2006/105/KE (ĠU L 363, 20.12.2006, p. 368).

⁽³⁾ ĠU L 327, 22.12.2000, p. 1. Id-Direttiva kif emendata bid-Deċizzjoni Nru 2455/2001/KE tal-Parlament Ewropew u tal-Kunsill (ĠU L 331, 15.12.2001, p. 1).

⁽⁴⁾ ĠU L 328, 24.11.2006, p. 14.

▼B

- (10) Madankollu, f'kazijiet fejn ir-riskji mhumiex negligibbli u jistghu jaffettwaw lil Stati Membri ohra ghandu jkun hemm sistema Komunitarja għall-konsultazzjoni tal-partijiet interessati u l-validazzjoni tal-permessi qabel ma jinghataw mill-Istati Membri. Il-Kumitat Xjentifiku, Tekniku u Ekonomiku għas-Sajd (STECF) stabbilit taħt ir-Regolament tal-Kunsill (KE) Nru 2371/2002 ta' l-20 ta' Diċembru 2002 dwar il-konservazzjoni u l-isfruttar sostenibbli ta' riżorsi tas-sajd skond il-Politika Komuni dwar is-Sajd⁽¹⁾ għandu jipprovdi l-parir xjentifiku f'din il-konsultazzjoni u l-Kumitat Konsultattiv għas-Sajd u l-Akkwakultura stabbilit bid-Deċiżjoni tal-Kummissjoni 1999/478/KEE⁽²⁾ għandu jagħti l-parir ta' partijiet interessati fil-qasam ta' l-akkwakultura u l-protezzjoni ambjentali.
- (11) Xi speċi aljeni intużaw komunement fl-akkwakultura għal żmien twil f'ċerti partijiet tal-Komunità. L-attivitajiet konnessi ma' dan għandhom għaldaqstant jibbenefikaw minn trattament differenzjali li jiffaċilita l-iżvilupp tagħhom mingħajr ebda piż amministrattiv addizzjonali bil-kondizzjoni li s-sors ikun jista' jipprovdi stokk li ma fihx speċi mhux fil-mira. L-Istati Membri li jixtiequ restrizzjonijiet fuq l-użu ta' tali speċi li ilhom jintużaw fit-territorju tagħhom għandu jkollhom il-permess jagħmlu dan.
- (12) Xejn f'dan ir-Regolament m'għandu jwaqqaf lill-Istati Membri milli jirregolaw it-trobbija ta' speċi aljeni jew li ma jinstabux lokalment f'akkwarji privati jew f'vaski tal-gonna permezz ta' regolamenti nazzjonali.
- (13) Il-miżuri meħtieġa għall-implimentazzjoni ta' dan ir-Regolament għandhom jiġu adottati skond id-Deċiżjoni tal-Kunsill 1999/468/KE tat-28 ta' Ġunju 1999 li tipprovdi l-proċeduri għall-eżerċizzju tas-setgħat ta' l-implimentazzjoni konferiti fuq il-Kummissjoni⁽³⁾.
- (14) Minhabba raġunijiet ta' effiċjenza, il-proċedura għall-emendi ta' l-Annessi I, II, III u IV ta' dan ir-Regolament, meħtieġa biex dawn jiġu adattati għall-progress tekniku u xjentifiku għandha tkun il-proċedura ta' l-amministrazzjoni msemmija fl-Artikolu 30(2) tar-Regolament (KE) Nru 2371/2002.

⁽¹⁾ ĠU L 358, 31.12.2002, p. 59.

⁽²⁾ ĠU L 187, 20.7.1999, p. 70. Id-Direttiva kif emendata bid-Deċiżjoni 2004/864/KE (ĠU L 370, 17.12.2004, p. 91).

⁽³⁾ ĠU L 184, 17.7.1999, p. 23. Id-Deċiżjoni kif emendata bid-Deċiżjoni 2006/512/KE (ĠU L 200, 22.7.2006, p. 11).

▼B

ADOTTA DAN IR-REGOLAMENT:

KAPITOLU I

SUGĠETT, KAMP TA' APPLIKAZZJONI U DEFINIZZJONIJIET

*Artikolu 1***Sugġett**

Dan ir-Regolament jistabbilixxi qafas li jirregola l-prassi fl-akkwakultura fir-rigward ta' speċi aljeni u li ma jinstabux lokalment sabiex jiġi evalwat u mnaqqas kemm jista' jkun l-impatt possibbli ta' dawn u kwalunkwe speċi assoċjata mhux fil-mira fuq il-ħabitats akkwatiċi u b'dan il-mod jikkontribwixxi għall-iżvilupp sostenibbli tas-settur.

*Artikolu 2***Kamp ta' applikazzjoni**

1. Dan ir-Regolament għandu japplika għall-introduzzjoni ta' speċi aljeni u t-traslokazzjoni ta' speċi li huma lokalment assent għall-użu tagħhom fl-akkwakultura ► **M2** fl-Unjoni ◀ li ssehh wara d-data li fiha jsir applikabbli dan ir-Regolament bis-saħħa ta' l-Artikolu 25(1).

2. Dan ir-Regolament m'għandux japplika għal traslokazzjonijiet ta' speċi li ma jinstabux lokalment fi hdan l-Istati Membri, hlief għal każijiet fejn, abbażi tal-parir xjentifiku, jeżistu raġunijiet għall-previżjoni ta' theddid ambjentali minhabba t-traslokazzjoni. Fil-każ li kumitat konsultattiv ikun inħatar skond l-Artikolu 5, huwa jkun responsabbli għall-valutazzjoni tar-riskji.

3. Dan ir-Regolament għandu jkopri l-attivitatijiet kollha ta' l-akkwakultura li jinsabu fil-ġurisdizzjoni ta' l-Istati Membri, irrispettivament mid-daqs jew il-karatteristiċi tagħhom. Huwa għandu jkopri l-organizmi akkwatiċi aljeni u assenti lokalment mrobbija kollha. Huwa għandu jkopri l-akkwakultura li tuża kwalunkwe forma ta' mezz akwatiku.

4. Dan ir-Regolament m'għandux japplika għat-trobbija ta' animali jew pjanti akkwatiċi ornamenti li hwenet ta' l-animali domestiċi, *garden centres*, f'vaski tal-ġonna jew akkwarji li jikkonformaw ma' l-Artikolu 6 tad-Deċiżjoni tal-Kummissjoni 2006/656/KE tal-20 ta' Settembru li tistabbilixxi l-kondizzjonijiet tas-saħħa ta' l-animali u r-rekwiziti ta' ċertifikazzjoni għall-importazzjoni tal-ħut għal skopijiet ornamenti (1) jew f'faċilitajiet li huma mghammra b'sistemi tat-trattament ta' l-effluwent li jissodisfaw l-għanijiet imnizzla fl-Artikolu 1.

► **M2** 5. Dan ir-Regolament, hlief għall-Artikolu 3, l-Artikolu 4(1) u l-Artikolu 4(2)(a), m'għandux japplika għall-ispeċi elenkati fl-Anness IV. ◀ Il-valutazzjoni tar-riskju fl-Artikolu 9 m'għandhiex tapplika għal speċi elenkati fl-Anness IV hlief f'każijiet fejn l-Istati Membri jixtiequ jiehdu miżuri biex jimponu restrizzjonijiet fuq l-użu ta' l-ispeċi ikkonċernati fit-territorju tagħhom.

6. Iċ-ċaqliq ta' speċi aljeni jew li ma jinstabux lokalment li għandhom isiru f'faċilitajiet magħluqa ta' l-akkwakultura m'għandhomx ikunu soġġetti għal valutazzjoni tar-riskju ambjentali minn qabel hlief f'każijiet fejn l-Istati Membri jixtiequ jiehdu miżuri xierqa.

(1) ĠU L 271, 30.9.2006, p. 71.

▼ M2

7. Il-Kapitoli III sa VI m'għandhomx japplikaw għal ċaqliq ta' speċi aljeni jew li ma jinstabux lokalment li jkunu ser jinżammu f'faċilitajiet magħluqa tal-akkwakultura, bil-kondizzjoni li t-trasport isehh taht kondizzjonijiet li jipprevjenu l-hrib ta' dawk l-ispeċi u tal-ispeċi mhux fil-mira.

L-Istati Membri għandhom jistabbilixxu lista ta' faċilitajiet magħluqa tal-akkwakultura fit-territorju tagħhom li jikkonformaw mad-definizzjoni fl-Artikolu 3(3) u jaġġornaw regolarment dik il-lista. Sal-25 ta' Ottubru 2011 il-lista għandha tiġi ppubblikata fuq is-sit tal-Internet imwaqqaf f'konformità mal-Artikolu 4(2) tar-Regolament tal-Kummissjoni (KE) Nru 535/2008 ⁽¹⁾ li jistabbilixxi regoli dettaljati għall-implimentazzjoni ta' dan ir-Regolament.

▼ B*Artikolu 3***Definizzjonijiet**

Għall-fini ta' dan ir-Regolament għandhom japplikaw id-definizzjonijiet li ġejjin:

1. "akkwakultura" tfisser l-attività definita fl-Artikolu 3, paragrafu (d) tar-Regolament tal-Kunsill (KE) Nru 1198/2006 tas-27 ta' Lulju 2006 dwar il-Fond Ewropew tas-Sajd ⁽²⁾;
2. "faċilità miftuha ta' l-akkwakultura" tfisser faċilità fejn l-akkwakultura titmexxa f'mezz akkwatiku li mhux separat mill-mezz akkwatiku selvaġġ permezz ta' ostakoli li jipprevjenu l-harba ta' eżemplari mrobbija jew materjali bijoloġiċi li jistgħu jibqgħu hajjin u sussegwentement jirriproduċu;

▼ M2

3. "Faċilità magħluqa tal-akkwakultura" tfisser faċilità fuq l-art:

(a) fejn:

- (i) l-akkwakultura ssir f'ambjent akkwatiku li jinvolvi riċirkolazzjoni tal-ilma; u
- (ii) it-tnixxijiet ma jkunu konnessi bl-ebda mod mal-ilmijiet miftuha qabel ma jiġu mgħarbula u iffiltrati jew ipperkolati u trattati għall-prevenzjoni tar-rilaxx tal-iskart solidu fl-ambjent akkwatiku u tal-hrib mill-faċilità ta' speċi kkolltivati u speċi mhux fil-mira li jistgħu jibqgħu hajjin u sussegwentement jirriproduċu;

(b) u li:

- (i) tipprevjeni t-telf ta' eżemplari mrobbija jew speċi mhux fil-mira u materjal bijoloġiku iehor, inklużi patoġeni, minhabba fatturi, bħal predaturi (eż. ghasafar) u għargħar (eż. il-faċilità trid tkun f'distanza sikura 'l bogħod mill-ilmijiet miftuha wara li ssir valutazzjoni xierqa mill-awtoritajiet kompetenti);
- (ii) tipprevjeni b'mod raġonevoli t-telf ta' eżemplari mrobbija jew speċi mhux fil-mira u materjal bijoloġiku iehor, inklużi l-patoġeni, minhabba serq jew vandalizmu; u
- (iii) tiżgura rimi xieraq tal-organiżmi mejtin;

⁽¹⁾ ĠU L 156, 14.6.2008, p. 6.

⁽²⁾ ĠU L 223, 15.8.2006, p. 1.

▼B

4. “organizmi akkwatiċi” tfisser kwalunkwe speċi li tgħix fl-ilma li tagħmel parti mir-Renji ta' l-Animalia, il-Plantae u l-Protista, li jinkludu kwalunkwe parti, gameti, żrieragh, bajd jew propaguli ta' l-individwi tagħhom li jistgħu jibqgħu hajjin u sussegwentement jirriproduċu;
5. “Organizmi poliplojdi” tfisser organizmi tetraplojdi indotti artifiċjalment (4N). Dawn huma organizmi akkwatiċi li fihom in-numru ta' kromozomi fiċ-ċelloli ġie rduppjat permezz ta' tekniki ta' manipulazzjoni taċ-ċelloli;
6. “speċi aljena” tfisser:
 - (a) speċi jew sottospeċi ta' organizmu akkwatiku li jinsab barra mill-firxa naturali magħrufa tiegħu u miż-zona tal-potenzjal ta' tixrid naturali tagħhom;
 - (b) organizmi poliplojdi, u speċi fertili artifiċjalment ibridizzati irrispettivament mill-firxa naturali jew il-potenzjal ta' tixrid tagħhom;
7. “speċi li ma jinstabx lokalment” tfisser speċi jew sottospeċi ta' organizmu akkwatiku li ma jinstabx lokalment minn zona fi hdan il-firxa naturali ta' distribuzzjoni tagħha għal raġunijiet bijoġeografiki;
8. “speċi mhux fil-mira” tfisser kwalunkwe speċi jew sottospeċi ta' organizmu akkwatiku li x'aktarx li jkun ta' detriment għall-ambjent akkwatiku li jiġi mċaqlaq aċċidentalment flimkien ma organizmu akkwatiku li qed jiġi introdott jew traslokati li ma jinkludix organizmi li jikkawżaw il-mard li huma koperti mid-Direttiva 2006/88/KE;
9. “ċaqliq” tfisser introduzzjoni u/jew traslokazzjoni;
10. “introduzzjoni” tfisser il-proċess li bih speċi aljena tiġi mċaqlqa intenzjonalment għal ambjent barra mill-firxa naturali tagħha sabiex tintuża fl-akkwakultura;
11. “traslokazzjoni” tfisser il-proċess li bih speċi li ma tinstabx lokalment jiġi mċaqlaq intenzjonalment fi hdan il-firxa naturali tiegħu sabiex jintuża fl-akkwakultura għal zona fejn ma kienx jeżisti qabel minhabba raġunijiet bijoġeografiki;
12. “rilaxx pilota” tfisser l-introduzzjoni ta' speċi aljeni jew it-traslokazzjoni ta' speċi li ma tinstabx lokalment fuq skala limitata għal valutazzjoni ta' l-interazzjoni ekoloġika ma' speċi indiġeni u habitats sabiex jiġu ttestjati l-assunzjonijiet tal-valutazzjoni tar-riskju;
13. “applikant” tfisser il-persuna fiżika jew ġuridika jew l-entità li tipproponi li tmexxi l-introduzzjoni jew it-traslokazzjoni ta' organizmu akkwatiku;
14. “kwarantina” tfisser proċess li bih organizmi akkwatiċi u kwalunkwe wiehed mill-organizmi assoċjati tagħhom jistgħu jinżammu f'izolament totali mill-ambjent ċirkostanti;
15. “faċilità ta' kwarantina” tfisser faċilità li fiha organizmi akkwatiċi u kwalunkwe wiehed mill-organizmi assoċjati tagħhom jistgħu jinżammu f'izolament totali mill-ambjent ċirkostanti;

▼M2

16. “ċaqliq ta’ rutina” tfisser iċ-ċaqliq ta’ organiżmi akkwatiċi minn sors li jkollu riskju baxx ta’ trasferiment ta’ speċi mhux fil-mira u li, minhabba l-karatteristiċi tal-organiżmi akkwatiċi u/jew il-metodu ta’ akkwakultura li se jintuża, ma jaghtix lok għal effetti ekoloġiċi negattivi;

▼B

17. “ċaqliq mhux ta’ rutina” jfisser kwalunkwe ċaqliq ta’ organiżmi akkwatiċi li ma jissodisfax il-kriterji għal ċaqliq ta’ rutina;

18. “Stat Membru riċeventi” tfisser l-Istat Membru li fit-territorju tiegħu tiġi introdotta l-ispeċi aljena jew li fih tiġi traslokata l-ispeċi li ma tinstabx lokalment;

19. “Stat Membru mittenti” tfisser l-Istat Membru li mit-territorju tiegħu tiġi introdotta l-ispeċi aljena jew li minnu tiġi traslokata l-ispeċi li ma tinstabx lokalment.

KAPITOLU II

OBLIGI ĠENERALI TA' L-ISTATI MEMBRI

*Artikolu 4***Miżuri sabiex jiġu evitati l-effetti avversi**

►M2 1. ◀ L-Istati Membri għandhom jiżguraw li jittiehdu l-miżuri xierqa kollha sabiex jiġu evitati l-effetti negattivi għall-bijodiversità, u speċjalment għall-ispeċi, il-habitats u l-funzjonijiet ta’ l-ekosistemi li jistgħu jkunu mistennija li jirriżultaw mill-introduzzjoni jew it-traslokazzjoni ta’ organiżmi akkwatiċi u speċi mhux fil-mira fl-akkwakultura u mit-tixrid ta’ dawn l-ispeċi fl-ambjent naturali.

▼M2

2. L-awtoritajiet kompetenti fl-Istati Membri għandhom jagħmlu monitoraġġ u superviżjoni tal-attivitajiet tal-akkwakultura biex jiżguraw li:

- (a) l-faċilitajiet magħluqa tal-akkwakultura jkunu konformi mar-rekwiżiti stipulati fl-Artikolu 3(3); u
- (b) t-trasport mill-faċilitajiet magħluqa tal-akkwakultura jew lejhom isehh f’kondizzjonijiet li jkunu tali li jipprevjenu l-hrib ta’ speċi aljeni jew ta’ speċi mhux fil-mira.

▼B*Artikolu 5***Korpi għat-tfassil ta’ deċiżjonijiet u korpi konsultattivi**

L-Istati Membri għandhom jaħtru l-awtorità jew awtoritajiet kompetenti responsabbli biex jiżguraw konformità mal-htigiet ta’ dan ir-Regolament (“l-awtorità kompetenti”). Kull awtorità kompetenti tista’ tahtar kumitat konsultattiv sabiex jassistiha, u dan għandu jinkludi esperti xjentifiċi adegwati (“il-kumitat konsultattiv”). Jekk Stat Membru ma jahtarx kumitat konsultattiv l-awtorità kompetenti jew l-awtoritajiet kompetenti għandhom jassumu l-kompiti assenjati lill-kumitat konsultattiv f’dan ir-Regolament.



KAPITOLU III

PERMESSI

Artikolu 6

Applikazzjoni ghal Permess

1. Operaturi ta' l-akkwakultura li bi hsiebhom jintroduċu speċi aljena jew jittraslokaw speċi li ma tinstabx lokalment mhux koperta mill-Artikolu 2(5) għandhom japplikaw għal permess mill-awtorità kompetenti ta' l-Istat Membru riċeventi. Jistgħu jitressqu applikazzjonijiet għal ċaqliq multipli li għandhom isehħu matul perijodu ta' mhux aktar minn seba' snin.

2. L-applikant għandu jippreżenta flimkien ma' l-applikazzjoni dossier skond il-linji gwida indikattivi elenkati fl-Anness I. Il-kumitat konsultattiv għandu jagħti opinjoni dwar jekk l-applikazzjoni fihiex l-informazzjoni kollha meħtieġa biex jiġi vvalutat jekk iċ-ċaqliq propost huwiex ta' rutina jew mhux ta' rutina u għalhekk hijiex ammissibbli u għandu jinforma lill-awtorità kompetenti bl-opinjoni tiegħu.

3. Sa tmiem il-perijodu tal-permess tista' tiġi pprezentata applikazzjoni għal permess iehor billi ssir referenza għall-permess preċedenti. Jekk ma jkun għe dokumentat ebda effett negattiv fuq l-ambjent, iċ-ċaqliq propost għandu jiġi kkunsidrat bħala ċaqliq ta' rutina.

Artikolu 7

Tip ta' ċaqliq propost

Il-kumitat konsultattiv għandu jagħti l-opinjoni tiegħu dwar jekk iċ-ċaqliq propost huwiex ċaqliq ta' rutina jew ċaqliq mhux ta' rutina u jekk qabel ir-rilaxx għandux ikun hemm kwarantina jew rilaxx pilota qabel u għandu jinforma lill-awtorità kompetenti bl-opinjoni tiegħu.

Artikolu 8

Ċaqliq ta' rutina

Fil-każ ta' ċaqliq ta' rutina, l-awtorità kompetenti tista' tagħti permess, fejn tindika, fejn applikabbli, il-htieġa għal kwarantina jew rilaxx pilota kif inhu stabbilit fil-Kapitolu IV u V.

Artikolu 9

Ċaqliq mhux ta' rutina

1. Fil-każ ta' ċaqliq mhux ta' rutina, valutazzjoni tar-riskju ambjentali għandha titwettaq kif deskritt fl-Anness II. L-awtorità kompetenti għandha tiddeċiedi jekk l-applikant jew korp indipendenti huwiex responsabbli għat-tmexxija tal-valutazzjoni tar-riskju ambjentali u min għandu jhallas l-ispejjeż.

2. Abbazi tal-valutazzjoni tar-riskju ambjentali, il-kumitat konsultattiv għandu jagħti l-opinjoni tiegħu dwar ir-riskju lill-awtorità kompetenti, permezz tal-formola ta' rapport sommarju mnizzla fl-Anness II, Parti 3. Jekk il-kumitat konsultattiv isib li r-riskju huwa baxx, l-awtorità kompetenti tista' tagħti l-permess minghajr formalitajiet oħra.

▼B

3. Jekk il-kumitat konsultattiv isib li r-riskju assoċjat maċ-ċaqliq propost ta' organiżmi akkwatiċi huwa għoli jew medju skond l-Anness II, parti 1, huwa għandu jeżamina l-applikazzjoni b'konsultazzjoni ma' l-applikant sabiex jara jekk humiex disponibbli proċeduri jew teknoloġiji ta' mitigazzjoni sabiex jitnaqqas il-livell ta' riskju għal wieħed baxx. Il-kumitat konsultattiv għandu jibgħat ir-riżultati ta' l-eżami tiegħu lill-awtorità kompetenti, bid-dettalji tal-livell ta' riskju u bi speċifikazzjoni tar-raġunijiet għal kwalunkwe tnaqqis fir-riskju, fil-formola speċifikata fl-Anness II, Parti 3.

4. L-awtorità kompetenti tista' tohroġ permessi biss għal ċaqliq mhux ta' rutina f'każijiet fejn il-valutazzjoni ta' riskju, inkluża kwalunkwe miżura ta' mitigazzjoni, juru riskju baxx għall-ambjent. Kwalunkwe rifjut ta' permess għandu jiġi motivat debitament minhabba raġunijiet xjentifiċi u, fejn l-informazzjoni xjentifika tkun għadha insuffiċjenti, minhabba l-prinċipju ta' prekawżjoni.

*Artikolu 10***Perijodu ta' deċiżjoni**

1. L-applikant għandu jkun infurmat bil-miktub fi żmien raġjonevoli dwar id-deċiżjoni li jinhareġ jew li jiġi rrifjutat permess, u fi kwalunkwe każ għandu jiġi infurmat mhux aktar tard minn sitt xhur mid-data ta' l-applikazzjoni, eskluż iż-żmien meta applikant jipprovdi informazzjoni addizzjonali jekk il-kumitat konsultattiv hekk jitlob.

2. L-Istati Membri li huma firmatarji għall-ICES jistgħu jitolbu li l-applikazzjonijiet u l-valutazzjonijiet tar-riskju dwar organiżmi tal-baħar jiġu riveduti mill-ICES qabel ma tinhareġ l-opinjoni mill-kumitat konsultattiv. F'tali każijiet għandu jkun permess perijodu addizzjonali ta' sitt xhur.

*Artikolu 11***Ċaqliq li jaffettwa lil Stati Membri ġirien**

1. Fejn il-potenzjal jew l-effetti ambjentali magħrufa ta' ċaqliq propost ta' organiżmu jistgħu jaffettwaw Stati Membri ġirien, l-awtorità kompetenti għandha tinnotifika lill-Istat Membru jew l-Istati Membri kkonċernati u lill-Kummissjoni bl-intenzjoni tagħha li tagħti permess billi tibgħat abbozz ta' deċiżjoni, flimkien ma' memorandum ta' spjegazzjoni u sommarju tal-valutazzjoni tar-riskju ambjentali kif speċifikat fl-Anness II, Parti 3.

2. Fi żmien xahrejn mid-data tan-notifika, l-Istati Membri l-oħra kkonċernati jistgħu jissottomettu kummenti bil-miktub lill-Kummissjoni.

3. Fi żmien sitt xhur mid-data tan-notifika, il-Kummissjoni għandha, wara li tikkonsulta l-Kumitat Xjentifiku, Tekniku u Ekonomiku għas-Sajd (STECF), stabbilit skond l-Artikolu 33 tar-Regolament (KE) Nru 2371/2002 u l-Kumitat Konsultattiv għas-Sajd u l-Akkwakultura, stabbilit bid-Deċiżjoni 1999/478/KEE, tikkonferma, tirrifjuta jew temenda d-deċiżjoni proposta li tagħti permess.

4. Fi żmien 30 jum mid-data tad-deċiżjoni tal-Kummissjoni l-Istati Membri kkonċernati jistgħu jirreferu dik id-deċiżjoni lill-Kunsill. Fi żmien perijodu ulterjuri ta' 30 jum, il-Kunsill, li jaġixxi b'maġġoranza kkwalifikata, jista' jiehu deċiżjoni differenti.

▼ **B***Artikolu 12***Irtirar ta' permess**

L-Awtorità Kompetenti tista' fi kwalunkwe hin, tirtira l-permess, temporanjament jew parmanentement, jekk isehhu avvenimenti mhux previsti b'effetti negattivi fuq l-ambjent jew fuq il-popolazzjonijiet indigeni. Kwalunkwe rtirar ta' permess għandu jiġi motivat b'raġunijiet xjentifiċi u, fejn l-informazzjoni xjentifika tkun għadha insuffiċjenti, minhabba l-prinċipju ta' prekawzjoni u b'konsiderazzjoni għar-regoli amministrattivi nazzjonali.

KAPITOLU IV

KONDIZZJONIJIET GĦALL-INTRODUZZJONI WARA L-HRUĠ TA' PERMESS*Artikolu 13***Konformità ma' dispożizzjonijiet ► M2 tal-Unjoni ◀ ohra**

Permess jista' jinhareġ biss għal introduzzjoni taht dan ir-Regolament, fejn jidher li jistgħu jiġu sodisfatti l-htigiet taht leġislazzjoni ohra, u b'mod partikolari:

- (a) il-kondizzjonijiet tas-saħħa ta' l-annimali mnizzla fid-Direttiva 2006/88/KE dwar il-htigijiet tas-saħħa ta' l-annimali għall-annimali ta' l-akkwakultura u l-prodotti tagħhom, u dwar il-prevenzjoni u l-kontroll ta' ċerti mardiet f'annimali akkwatiċi;
- (b) il-kondizzjonijiet imnizzla fid-Direttiva tal-Kunsill 2000/29/KE tat-8 ta' Mejju 2000 dwar miżuri protettivi kontra l-introduzzjoni ġewwa l-Komunità ta' organizmi ta' hsara għall-pjanti jew għall-prodotti tal-pjanti u kontra t-tixrid tagħhom ġewwa l-Komunità ⁽¹⁾.

▼ **M2***Artikolu 14***Rilaxx ġewwa faċilitajiet tal-akkwakultura fil-każ ta' introduzzjonijiet ta' rutina**

Fil-każ ta' introduzzjonijiet ta' rutina, ir-rilaxx ta' organizmi akkwatiċi f'faċilitajiet tal-akkwakultura għandu jkun permess mingħajr kwarantana jew rilaxx pilota, hlief jekk, f'każijiet eċċezzjonali, l-awtorità kompetenti tiddeċiedi mod iehor abbażi ta' parir speċifiku mogħti mill-kumitat konsultattiv. Ċaqliq minn faċilità magħluqa tal-akkwakultura għal faċilità miftuħa tal-akkwakultura għandu jkun ikkunsidrat bħala ċaqliq ta' rutina jew mhux ta' rutina f'konformità mal-Artikoli 6 u 7.

▼ **B***Artikolu 15***Rilaxx ġewwa faċilitajiet miftuħa ta' l-akkwakultura fil-każ ta' introduzzjonijiet mhux ta' rutina**

1. Fil-każ ta' introduzzjonijiet mhux ta' rutina, ir-rilaxx ta' organizmi akkwatiċi ġewwa faċilitajiet miftuħa ta' l-akkwakultura għandu jkun soġġett, jekk meħtieġ, għall-kondizzjonijiet imnizzla fil-paragrafi 2, 3 u 4.
2. L-organizmi akkwatiċi għandhom jitqiegħdu f'faċilità ta' kwarantana nnominata ġewwa t-territorju tal- ► **M2** Unjoni ◀ skond il-kondizzjonijiet imnizzla fl-Anness III għall-iskop li jiġi kkostitwit stokk ta' ħut għar-riproduzzjoni.

⁽¹⁾ ĠU L 169, 10.7.2000, p. 1.

▼B

3. Il-faċilità ta' kwarantina tista' tkun tinsab fi Stat Membru ieħor li mhux l-Istat Membru riċeventi, dment li jintlahaq qbil bejn l-Istati Membri kollha kkonċernati u li din l-ghażla tkun giet inkluża fil-valutazzjoni tar-riskju ambjentali skond l-Artikolu 9.

4. Jekk xieraq, biss il-frieh ta' l-organizmi akkwatiċi introdotti jistghu jintużaw f'faċilitajiet ta' l-akkwakultura ta' l-Istat Membru riċeventi, sakemm ma tinsab ebda speċi li mhux fil-mira potenzjalment ta' hsara matul il-kwarantina. L-istokk adult jista' jiġi rilaxxat f'dawk il-każijiet fejn l-organizmi ma jirriproduċux f'kattività jew huma kompletament riproduttivament sterili, sakemm tkun ikkonfermata l-assenza ta' speċi li mhux fil-mira potenzjalment ta' hsara.

*Artikolu 16***Rilaxx pilota ġewwa faċilitajiet miftuha ta' l-akkwakultura**

L-awtorità kompetenti tista' tehtieg li qabel ir-rilaxx ta' l-organizmi akkwatiċi ġewwa sistemi miftuha ta' l-akkwakultura jkun hemm rilaxx pilota inizjali soġġett għal konteniment speċifiku u għal miżuri preventivi bbażati fuq il-parir u r-rakkomandazzjonijiet tal-kumitat konsultattiv.

*Artikolu 17***Pjanijiet ta' kontinġenza**

Għall-introduzzjonijiet kollha li mhumiex ta' rutina u r-rilaxxi pilota, l-applikant għandu jfassal pjan ta' kontinġenza għall-approvazzjoni ta' l-awtorità kompetenti, li għandu jinkludi *inter alia* it-tnehhija ta' l-ispeċi introdotta mill-ambjent, jew tnaqqis fid-densità, għal avvenimenti mhux previsti b'effetti negattivi fuq l-ambjent jew fuq il-popolazzjonijiet indigeni. Fil-każ li jsehh avveniment bħal dan, il-pjanijiet ta' kontinġenza għandhom jiġu implimentati minnufih u l-permess jista' jiġi rtirat, temporanjament jew permanentement skond l-Artikolu 12.

*Artikolu 18***Monitoraġġ**

1. Għandu jsir monitoraġġ ta' speċi aljeni wara r-rilaxx tagħhom f'faċilitajiet miftuha ta' l-akkwakultura għal perijodu ta' sentejn jew ċiklu shih ta' ġenerazzjoni, skond liema jkun l-itwal, sabiex jiġi vvalutat jekk l-impatti kienu previsti b'mod preċiż jew jekk hemmx impatti addizzjonali jew differenti. Il-livell ta' tixrid jew ta' konteniment ta' l-ispeċi għandu jiġi studjat b'mod partikolari. L-awtorità kompetenti għandha tiddeċiedi jekk l-applikant għandux l-esperjenza adegwata jew jekk korp ieħor għandux iwettaq il-monitoraġġ.

2. Soġġett għall-opinjoni tal-kumitat konsultattiv, l-awtorità kompetenti tista' tehtieg perjodi ta' monitoraġġ itwal sabiex tivvaluta kwalunkwe effetti possibbli għall-perijodu fit-tul fuq l-ekosistema li mhumiex faċilment identifikabbli fil-perijodu stipulat fil-paragrafu 1.

3. Il-kumitat konsultattiv għandu jivvaluta r-riżultati tal-programm ta' monitoraġġ u jinnota b'mod partikolari kwalunkwe avveniment li ma giex antiċipat sewwa fil-valutazzjoni tar-riskju ambjentali. Ir-riżultati ta' dik il-valutazzjoni għandhom jintbagħtu lill-awtorità kompetenti li għandha tinkludi sommarju tar-riżultati fir-reġistru nazzjonali stabbilit taht l-Artikolu 23.



KAPITOLU V

KONDIZZJONIJIET GHAT-TRASLOKAZZJONIJIET WARA L-HRUĠ TA' PERMESS

Artikolu 19

Konformità ma' dispożizzjonijiet ► M2 tal-Unjoni ◀ oħra

Permess jista' jinhareġ biss għal traslokazzjoni taht dan ir-Regolament, fejn jidher li jistgħu jiġu sodisfatti l-htigiet taht leġislazzjoni oħra u b'mod partikolari:

- (a) il-kondizzjonijiet tas-saħħa ta' l-annimali mnizzla fid-Direttiva tal-Kunsill 2006/88/KE ⁽¹⁾
- (b) il-kondizzjonijiet imnizzla fid-Direttiva 2000/29/KE ⁽²⁾

Artikolu 20

Traslokazzjoni mhux ta' rutina f'faċilitajiet miftuħa ta' l-akkwakultura

Fil-każ ta' traslokazzjonijiet mhux ta' rutina f'faċilitajiet miftuħa ta' l-akkwakultura, l-awtorità kompetenti tista' teħtieġ li qabel ma jkun hemm rilaxx ta' organiżmi akkwatici, iseħh rilaxx pilota inizjali b'miżuri ta' konteniment u ta' prevenzjoni bbażati fuq il-parir u r-rakkomandazzjonijiet tal-kumitat konsultattiv.

Artikolu 21

Kwarantina

L-Istat Membru riċeventi jista' f'każijiet eċċezzjonali u soġġett għall-approvazzjoni mill-Kummissjoni jesigi l-kwarantina skond l-Artikolu 15 (2), (3) u (4) qabel ir-rilaxx ta' l-ispeċi minn traslokazzjonijiet mhux ta' rutina ġewwa faċilitajiet miftuħa ta' l-akkwakultura. It-talba għall-approvazzjoni mill-Kummissjoni għandha tindika r-raġunijiet għaliex hija meħtieġa l-kwarantina. Il-Kummissjoni għanda twieġeb talbiet bħal dawn fi zmien 30 jum.

Artikolu 22

Monitoraġġ wara t-traslokazzjoni

Wara traslokazzjoni mhux ta' rutina, għandu jsir monitoraġġ ta' l-ispeċi skond l-Artikolu 18.

KAPITOLU VI

REGISTRU

Artikolu 23

Reġistru

L-Istati Membri għandhom iżommu reġistru ta' l-introduzzjonijiet u t-traslokazzjonijiet li jkun fih rekord storiku ta' l-applikazzjonijiet kollha magħmula u d-dokumentazzjoni assoċjata migbura qabel il-ħruġ ta' permess u matul il-perijodu ta' monitoraġġ.

⁽¹⁾ ĠU L 328, 24.11.2006, p. 14

⁽²⁾ ĠU L 187, 20.7.1999, p. 70.

▼B

Ir-reġistru għandu jkun disponibbli liberament għall-Istati Membri u għall-pubbliku skond id-Direttiva 2003/4/KE tal-Parlament Ewropew u tal-Kunsill tat-28 ta' Jannar 2003 dwar l-aċċess pubbliku għat-tagħrif ambjentali ⁽¹⁾.

Biex l-Istati Membri jkunu jistgħu jaqsmu l-informazzjoni li tinsab fir-reġistri tagħhom, tista' tiġi żviluppata sistema speċifika ta' informazzjoni skond il-proċedura msemmija fl-Artikolu 30(2) tar-Regolament (KE) Nru 2371/2002.

KAPITOLU VII

DISPOŻIZZJONIJIET FINALI

▼M2*Artikolu 24***Emendi tal-annessi u regoli dettaljati**

1. Il-Kummissjoni tista', permezz ta' atti delegati f'konformità mal-Artikolu 24a u suġġett għall-kondizzjonijiet stipulati fl-Artikoli 24b u 24c:

- (a) temenda l-Annessi I, II u III għal dan ir-Regolament sabiex jiġu adattati għall-progress tekniku u xjentifiku,
- (b) tadotta speċifikazzjonijiet għall-kondizzjonijiet mehtieġa biex jiżiedu speċi għall-Anness IV, kif provdut fil-paragrafu 3, u
- (c) iżżid speċi għall-Anness IV fejn ikun hemm konformità mal-kondizzjonijiet previsti fil-paragrafu 3 u l-ispeċifikazzjonijiet ulterjuri tagħhom.

2. Meta tadotta atti delegati kif imsemmi fil-paragrafu 1, il-Kummissjoni għandha taġixxi f'konformità ma' dan ir-Regolament.

3. Sabiex l-ispeċi tiegħu tiġi miżjuda mal-Anness IV, l-organizmu akkwatiku għandu jkun intuża fl-akkwakultura f'ċerti partijiet tal-Unjoni għal żmien twil (b'referenza għaċ-ċiklu tal-hajja tiegħu) mingħajr effetti negattivi, u introduzzjoni u translokazzjoni tiegħu għandhom ikunu possibbli mingħajr iċ-ċaqliq koinċidenti ta' speċi li mhux fil-mira li potenzjalment huma ta' ħsara.

4. L-Istati Membri jistgħu jitolbu lill-Kummissjoni biex iżżid speċijiet mal-Anness IV. L-Istati Membri jistgħu jipprovdu data speċifika biex jagħtu prova ta' koerenza mal-kriterji rilevanti għaž-żieda ta' speċi fl-Anness IV. Il-Kummissjoni għandha tiddeċiedi dwar jekk talba tkunx xierqa fi żmien hames xhur minn meta tkun giet irċevuta, bl-eskluzjoni taż-żmien li l-Istat Membru jkollu biex jipprovdi informazzjoni addizzjonali jekk il-Kummissjoni hekk titlob.

5. L-Istati Membri kkonċernati jistgħu fir-rigward tar-reġjuni l-aktar 'il bogħod tagħhom kif imsemmi fl-Artikolu 349 tat-Trattat dwar il-Funzjonament tal-Unjoni Ewropea, jipproponu ż-żieda ta' speċi li għandhom jiġu inkluzi f'parti separata tal-Anness IV.

⁽¹⁾ ĠU L 41, 14.2.2003, p. 26.

▼ **M2**

6. Il-Kummissjoni tista' tadotta regoli dettaljati għall-implimentazzjoni tal-paragrafi 4 u 5, u b'mod partikolari l-formati, il-kontenut u l-partikolaritajiet tat-talbiet tal-Istati Membri għaż-żieda tal-ispeċi u l-informazzjoni li għandha tinghata bhala appoġġ għal talbiet bhala dawn, f'konformità mal-proċedura msemmija fl-Artikolu 30(2) tar-Regolament (KE) Nru 2371/2002.

*Artikolu 24a***Eżerċizzju tad-delega**

1. Is-setgħa li tadotta l-atti delegati msemmijin fl-Artikolu 24 għandha tinghata lill-Kummissjoni għal perijodu ta' hames snin mill-24 ta' April 2011. Il-Kummissjoni għandha tagħmel rapport fir-rigward tas-setgħa delegata mhux aktar tard minn sitt xhur qabel it-tmien tal-perijodu ta' hames snin. Id-delega tas-setgħa għandha tkun estiża awtomatikament għal perijodi ta' tul ta' żmien identiku, hliet jekk il-Parlament Ewropew jew il-Kunsill jirrevokawha f'konformità mal-Artikolu 24b.

2. Malli tadotta att iddelegat, il-Kummissjoni għandha tinnotifikah simultanjament lill-Parlament Ewropew u lill-Kunsill.

3. Is-setgħa li tadotta atti delegati għandha tinghata lill-Kummissjoni soġġett għall-kondizzjonijiet stipulati fl-Artikoli 24b u 24c.

*Artikolu 24b***Revoka tad-delega**

1. Id-delega ta' setgħa msemmija fl-Artikolu 24 tista' tiġi revokata fi kwalunkwe mument mill-Parlament Ewropew jew mill-Kunsill.

2. L-istituzzjoni li tkun bdiet proċedura interna sabiex tiddeciedi jekk tirrevokax id-delega tas-setgħa għandha tagħmel hlietha biex tinforma lill-istituzzjoni l-oħra u lill-Kummissjoni f'perijodu ta' żmien raġonevoli qabel ma tittiehed id-deċiżjoni finali, billi tindika s-setgħa delegata li tista' tkun soġġetta għal revoka u r-raġunijiet possibbli għal revoka.

3. Id-deċiżjoni ta' revoka għandha ttejjem id-delega tas-setgħa speċifikata f'dik id-deċiżjoni. Għandha tidhol fis-seħh minnufih jew f'data aktar tard speċifikata fiha. Hija m'għandhiex taffettwa l-validità tal-atti ddelegati diġà fis-seħh. Għandha tiġi ppubblikata f'*Il-Gurnal Uffiċjali tal-Unjoni Ewropea*.

*Artikolu 24c***Ogġezzjonijiet għal atti delegati**

1. Il-Parlament Ewropew jew il-Kunsill jistgħu joġġezzjonaw għal att delegat f'perijodu ta' xahrejn mid-data tan-notifika.

Fuq l-inizjattiva tal-Parlament Ewropew jew tal-Kunsill, dak il-perijodu għandu jiġi estiż b'xahrejn.

2. Jekk, meta jiskadi l-perijodu msemmi fil-paragrafu 1, la l-Parlament Ewropew u lanqas il-Kunsill ma jkunu oġġezzjonaw għall-att delegat, dan għandu jiġi ppubblikat f'*Il-Gurnal Uffiċjali tal-Unjoni Ewropea* u għandu jidhol fis-seħh fid-data mnizzla fih.

▼M2

L-att delegat jista' jiġi ppubblikat f'*Il-Gurnal Uffiċjali tal-Unjoni Ewropea* u jidhol fis-seħh qabel l-iskadenza ta' dak il-perijodu jekk il-Parlament Ewropew u l-Kunsill ikunu t-tnejn li huma għarrfu lill-Kummissjoni bil-hsieb tagħhom li ma jressqux oġġezzjonijiet.

3. Jekk il-Parlament Ewropew jew il-Kunsill jogġezzjonaw għall-att delegat fil-perijodu msemmi fil-paragrafu 1, dan m'għandux jidhol fis-seħh. L-istituzzjoni li toġġezzjona għandha tiddikjara r-raġunijiet għall-oġġezzjoni għall-att delegat.

▼B*Artikolu 25***Dhul fis-seħh**

1. Dan ir-Regolament għandu jidhol fis-seħh għoxrin jum wara l-pubblikazzjoni tiegħu fil-*Gurnal Uffiċjali ta' l-Unjoni Ewropea*.

Dawn għandhom japplikaw 6 xhur wara li jkun dahal fis-seħh ir-Regolament tal-Kummissjoni dwar ir-regoli ta' implimentazzjoni msemmi fl-Artikolu 24(3), iżda mhux aktar tard mill-1 ta' Jannar 2009.

2. Madankollu, id-dispożizzjonijiet li jinsabu fil-Kapitolu I u l-Kapitolu II kif ukoll l-Artikolu 24, għandhom ikunu applikabbli mid-data tad-dhul fis-seħh tar-Regolament.

Dan ir-Regolament jorbot fl-intier tiegħu u japplika direttament fl-Istati Membri kollha.

▼ B*ANNEX I***APPLIKAZZJONI**

(Linji gwida indikattivi għad-dossier li għandu jimtela mill-applikant kif previst mill-Artikolu 6)

▼ M2

Kull fejn huwa possibbli, l-informazzjoni għandha tiġi ssostanzjata b'referenzi mil-letteratura xjentifika, u notazzjonijiet għal komunikazzjonijiet personali mal-awtoritajiet xjentifiċi u l-esperti dwar is-sajd.

▼ B

Għall-għan ta' dan l-Anness, meta applikazzjoni tirreferi għal traslokazzjoni proposta, aktar milli introduzzjoni, it-termini, introduzzjoni/introdott(i) għandhom jinbidlu bi traslokazzjoni/traslokati(i).

A. Sommarju esekuttiv

Agħti sommarju qasir tad-dokument inkluża deskrizzjoni tal-proposta, l-impatti potenzjali fuq l-ispeċi indigeni u l-habitats tagħhom u passi ta' mitigazzjoni sabiex jiġu minimizzati l-impatti potenzjali fuq l-ispeċi indigeni.

B. Introduzzjoni

- (1) Isem (komuni u xjentifiku) ta' l-organizmu propost għall-introduzzjoni jew it-traslokazzjoni, b'indikazzjoni tal-ġenus, l-ispeċi, is-sottospeċi jew il-klassifikazzjoni tassonomika aktar baxxa fejn applikabbli.
- (2) Iddeskrivi l-karatteristiċi ta' l-organizmu, inklużi karatteristiċi li jiddistingwu lill-organizmu. Inkludi tpingija xjentifika jew ritratt.
- (3) Iddeskrivi l-istorja fl-akkwakultura, titjib li sar jew introduzzjonijiet oħra (jekk xieraq).
- (4) Iddeskrivi l-oġġettivi u r-raġuni għall-introduzzjoni proposta, inkluża spjegazzjoni għaliex oġġettiv bhal dan ma jistax jintlaħaq permezz ta' l-użu ta' speċi indigena.
- (5) Liema kienu l-istrategiji alternattivi li tqiesu sabiex jintlaħqu l-oġġettivi tal-proposta?
- (6) X'inhi z-zona ġeografika ta' l-introduzzjoni proposta? Iddeskrivi l-habitats, l-ekosistema u l-istatus ta' protezzjoni ta' l-ambjent riċeventi. Inkludi mappa.
- (7) Iddeskrivi n-numri ta' organiżmi li qed tiġi proposta l-introduzzjoni tagħhom (inizjalment, fl-ahħar mill-ahħar). Il-proġett jista' jinqasam f'sotto-komponenti differenti? Jekk dan huwa l-każ, kemm-il organizmu huwa involut f'kull sotto-komponent?
- (8) Iddeskrivi s-sors(i) ta' l-istokk (faċilità) u l-istokk ġenetiku (jekk huwa magħruf).

Ċ. Informazzjoni dwar il-hajja ta' l-ispeċi li għandha tiġi introdotta – għal kull stadju ta' hajja

- (1) Iddeskrivi z-zona ta' distribuzzjoni naturali (native range) u l-bidliet fiż-żona ta' distribuzzjoni minhabba l-introduzzjonijiet.
- (2) L-istokk li minnu l-introduzzjoni/traslokazzjoni ser isiru għandu rabta ma' kwalunkwe speċi mhux fil-mira magħrufa?
- (3) X'inhi d-distribuzzjoni ta' tali speċi mhux fil-mira fiż-żona ta' oriġini ta' l-istokk li għandu jiġi introdott/traslokati?
- (4) Nizzel fejn l-ispeċi giet introdotta precedentement u ddeskrivi l-effetti ekoloġiċi fuq l-ambjent taż-żona riċeventi (predatur, priża, kompetitur, u/jew elementi strutturali/funzjonali tal-habitat).
- (5) Liema fatturi jillimitaw l-ispeċi fiż-żona ta' distribuzzjoni naturali tagħha.

▼ B

- (6) Iddeskrivi t-tolleranzi fiżjoloġiċi (kwalità ta' l-ilma, temperatura, ossiġnu, u mluħa) f'kull stadju tal-ħajja (stadji fil-bidu tal-ħajja, stadju adult u dak riproduttiv).
- (7) Iddeskrivi l-preferenzi tal-ħabitat u t-tolleranzi għal kull stadju tal-ħajja.
- (8) Iddeskrivi l-bijoloġija riproduttiva.
- (9) Iddeskrivi l-imġiba migratorja.
- (10) Iddeskrivi l-preferenzi ta' l-ikel għal kull stadju tal-ħajja.
- (11) Iddeskrivi r-rata ta' tkabbir u t-tul tal-ħajja (ukoll fiż-żona ta' l-introduzzjoni proposta, jekk magħrufa).
- (12) X'inhi l-età jew il-firxa ta' etajiet ta' l-ispeċi ikkonċernati?
- (13) Iddeskrivi l-karatteristiċi ta' mġiba (soċjali, territorjali, aggressivi).

D. Interazzjoni ma' l-ispeċi indiġeni**▼ M2**

- (1) X'inhu l-potenzjal għas-sopravivenza u l-istabiliment tal-organizmu introdott jekk dan jaħrab?

▼ B

- (2) Liema huwa/huma l-ħabitat(s) li fih(om) l-ispeċi introdotta x'aktarx tokkupa fiż-żona proposta ta' introduzzjoni u din se tikkoinċidi ma' dak ta' speċi vulnerabbli, mhedda jew fil-periklu? (Indika jekk iż-żona proposta ta' introduzzjoni tinkludix ukoll l-ilmijiet kontigwi.)
- (3) Ma' liema speċi se jkun hemm sovvrappożizzjoni ta' niċċa ekoloġika? Jeżistu xi riżorsi ekoloġiċi mhux uzati li minnhom l-ispeċi tiegħu vantaġġ?
- (4) X'ser jiekol l-organizmu introdott fl-ambjent riċeventi?
- (5) Din il-predazzjoni ser tohloq xi impatti avversi fuq l-ekosistema riċeventi?

▼ M2

- (6) L-organizmi introdotti jissopravvivu u jirriproduċu b'suċċess fiż-żona ta' introduzzjoni proposta jew ikun meħtieġ stokkjar annwali?

▼ B

- (7) L-organizmi introdotti se jibridizzaw ma' speċi indiġeni? L-estinzjoni lokali ta' xi speċi jew stokks indiġeni hija possibbli b'riżultat ta' l-introduzzjoni proposta? Jeżistu xi effetti possibbli ta' l-organizmi introdotti fuq l-imġiba riproduttiva u ż-żoni fejn ibid il-ħut ta' speċi lokali?
- (8) Hemm xi impatti potenzjali fuq il-ħabitat jew il-kwalità ta' l-ilma b'riżultat ta' l-introduzzjoni proposta?

E. Ambjent riċeventi u ilmijiet kontigwi

- (1) Aġhti informazzjoni fiżika dwar l-ambjent riċeventi u l-korpi kontigwi ta' l-ilma bħalma huma temperaturi staġjonali ta' l-ilma, l-imluħa u ċ-ċarezza, l-ossiġnu mahlul fl-ilma, l-pH, in-nutrijenti u l-metalli. Dawk il-parametri jaqblu mat-tolleranzi/preferenzi ta' l-ispeċi li għandha tiġi introdotta, inklużi l-kondizzjonijiet meħtieġa għar-riproduzzjoni?

▼B

- (2) Elenka l-kompożizzjoni skond l-ispeċi (vertebrati akkwatiċi, invertebrati u pjanti prinċipali) ta' l-ilmijiet riċeventi.
- (3) Agħti l-informazzjoni dwar il-habitat fiż-żona ta' introduzzjoni, inklużi l-ilmijiet kontigwi u identifika l-habitat kritiku. Liema minn dawk il-parametri jaqblu mat-tolleranzi/preferenzi ta' l-organizmi li għandhom jiġu introdotti? L-organizmi introdotti jistgħu jiddisturbaw xi habitats fost dawk deskritti?
- (4) Iddeskrivi l-ostakli naturali jew magħmula mill-bniedem li għandhom jipprevjenu iċ-ċaqliq ta' l-organizmi introdotti għal ġewwa ilmijiet oħra li jmissu magħhom.

F. Monitoraġġ

Iddeskrivi l-pjanijiet għall-valutazzjonijiet ta' segwitu tas-suċċess ta' l-ispeċi proposti għall-introduzzjoni u kif kwalunkwe impatt negattiv fuq l-ispeċi indiġeni u l-habitats tagħhom se jiġi vvalutat.

G. Pjan ta' Ġestjoni

- (1) Iddeskrivi l-pjan ta' ġestjoni għall-introduzzjoni proposta. Dan għandu jinkludi, iżda m'għandux ikun ristrett għall-informazzjoni li ġejja:
 - (a) mizuri meħuda sabiex jiġi żgurat li l-ebda speċi oħra (speċi mhux fil-mira) ma takkumpanja l-vjeġġ;
 - (b) min se jkollu l-permess juża l-organizmi proposti u skond liema termini u kondizzjonijiet;
 - (ċ) se jkun hemm fażi pre-kummerċjali għall-introduzzjoni proposta?
 - (d) deskrizzjoni tal-pjan ta' kontinġenza għat-tnehhija ta' l-ispeċi;
 - (e) deskrizzjoni tal-pjan ta' assigurazzjoni tal-kwalità għall-proposta, u,
 - (f) htigiet legiżlattivi oħra li jehtieġ li jintlahqu.
- (2) Iddeskrivi l-mizuri kimiċi, bijofiziċi u ta' ġestjoni li qed jittiehdu għall-prevenzjoni ta' harba aċċidentali ta' l-organizmu u speċi mhux fil-mira, lejn u l-istabbiliment tagħhom fi, ekosistemi reċipjenti li mhumiex fil-mira. Agħti d-dettalji tas-sors ta' l-ilma, id-destinazzjoni ta' l-effluwent, kwalunkwe trattament ta' l-effluwent, prossimità għal sistemi ta' dranaġġ għall-maltemp, kontroll tal-predatur, sigurtà tal-post u mizuri għall-prevenzjoni ta' hrib, jekk huma meħtieġa.
- (3) Iddeskrivi l-pjanijiet ta' kontinġenza fil-każ ta' rilaxx mhux intenzjonat, aċċidentali jew mhux awtorizzat ta' l-organizmi mill-faċilitajiet ta' trobbija u ta' tifqis jew espansjoni aċċidentali jew mhux mistennija taż-żona ta' kolonizzazzjoni wara r-rilaxx.
- (4) Jekk din il-proposta hija mahsuba sabiex tohloq zona tas-sajd, agħti d-dettalji dwar l-oġettiv ta' din iż-żona tas-sajd. Min jibbenefika minn tali zona tas-sajd? Agħti d-dettalji tal-pjan ta' ġestjoni u, jekk huwa xieraq, inkludi tibdiliet fil-pjanijiet ta' ġestjoni għal speċi li se jintlaqtu.

H. Data kummerċjali

- (1) Agħti l-isem tas-sid u/jew il-kumpanija, in-numru ta-liċenzja għall-akkwakultura u l-liċenzja kummerċjali (fejn applikabbli) jew l-isem ta' l-aġenzija jew id-dipartiment tal-gvern b'isem ta' kuntatt u informazzjoni dwar it-telefon, il-fax u l-e-Mail.
- (2) Agħti indikazzjoni dwar il-vijabbiltà ekonomika tal-proġett propost.

▼B

I. **Referenzi**

- (1) Agħti biblijografija ddettaljata tar-referenzi kollha msemmija fil-proċess ta' thejjija ta' l-applikazzjoni.
- (2) Agħti lista ta' ismijiet, inklużi l-indirizzi, ta' l-awtoritajiet xjentifiċi u l-esperti dwar is-sajd li ġew ikkonsultati.



ANNEX II

Proċeduri u elementi minimi li għandhom jiġu indirizzati f'valutazzjoni tar-riskju ambjentali kif previst fl-Artikolu 9

Sabiex jiġu vvalutati r-riskji assoċjati ma' l-introduzzjoni jew it-traslokazzjoni ta' organiżmi akkwatiċi huwa meħtieġ li tiġi vvalutata l-probabbiltà li l-organiżmi jiġu stabbiliti u l-konsegwenzi ta' dan l-istabbiliment.

Il-proċess jindirizza l-komponenti ambjentali ewlenin. Huwa jagħti approċċ standardizzat għall-valutazzjoni tar-riskju ta' impatti ġenetiċi u ekoloġiċi kif ukoll il-potenzjal għall-introduzzjoni ta' speċi mhux fil-mira li jista' jkollha impatt fuq l-ispeċi indigeni ta' l-ilmijiet riċevinti proposti.

Matul il-proċess ta' revizjoni, l-enfażi mhix fuq il-klassifikazzjonijiet, iżda fuq id-dikjarazzjonijiet bijoloġiċi dettaljati u ta' informazzjoni rilevanti oħra li jimmotivawhom. Fil-każ ta' inċertezza xjentifika, il-prinċipju ta' prekawzjoni għandu jiġi applikat.

Għall-għan ta' dan l-Anness, meta applikazzjoni tirreferi għal traslokazzjoni proposta t-termini "introduzzjoni/introdott(i)" għandhom jinbidlu bi "traslokazzjoni/traslokati(i)".

PARTI 1

PROĊESS TA' VALUTAZZJONI TAR-RISKJI EKOLOĠIĊI U ĠENETIĊI

Fażi 1:

Verosimiljanza ta' stabbiliment u ta' tixrid lil hinn miż-zona ta' introduzzjoni maħsuba

Avveniment	Verosimili (Gh, M, B) ⁽¹⁾	Ċertezza (FĊ, RĊ, RI, FI) ⁽²⁾	Kummenti b'appogg għall-valutazzjoni ⁽³⁾
L-ispeċi introdotta jew traslokata, maħsuba jew imxerrda, tikkolonizza u żżomm b'suċċess popolazzjoni fiż-żona maħsuba ta' introduzzjoni li mhix fil-kontroll tal-faċilità ta' l-akkwakultura.			
L-ispeċi introdotta jew traslokata, maħsuba jew imxerrda, tinxtered lil hinn miż-zona maħsuba ta' introduzzjoni.			
Klassifikazzjoni finali ⁽⁴⁾			

⁽¹⁾ Gh = Gholi, M = Medju, B = Baxx

⁽²⁾ FĊ = Ferm ċert, RĊ = Raġjonevolment ċert, RI = Raġjonevolment inċert, FI = Ferm inċert

⁽³⁾ L-evalwatur għandu jsib gwida fl-Appendiċi A u l-Appendiċi B tal-Kodiċi ta' Prattika ta' l-ICES.

⁽⁴⁾ Il-klassifikazzjoni finali għall-Verosimili ta' stabbiliment u tixrid hija assenjata l-valur ta' l-element bl-iktar klassifikazzjoni baxxa (per eżempju, klassifikazzjonijiet ta' Gholi u Baxx għall-elementi ta' hawn fuq jirriżultaw fi klassifikazzjoni finali Baxx). Għal darb'ohra, iż-żewġ avvenimenti – il-probabbiltà li l-organiżmu jikkolonizza u żżomm popolazzjoni fiż-żona maħsuba ta' introduzzjoni (kemm jekk hi ambjent magħluq bhal ma hi faċilità, jew habitat naturali) u l-probabbiltà li jinfirex lil hinn miż-zona maħsuba ta' introduzzjoni (stmata kif spjegat hawn fuq) – jeħtieġ li jseħhu fil-fatt sabiex isehh l-istabbiliment lil hinn miż-zona maħsuba ta' introduzzjoni.

Il-klassifikazzjoni finali għal-livell ta' Ċertezza hija assenjata l-valur ta' l-element bl-iktar grad Baxx ta' ċertezza (per eżempju, klassifikazzjonijiet Ferm Ċert u Raġjonevolment Ċert jirriżultaw fi klassifikazzjoni finali Raġjonevolment Ċert). Għandu jittiehed kont tad-"dannu" ta' stabbiliment u tixrid, flimkien mal-proporzjon riskju/benefiċċju, biex wiehed jaasal għall-klassifikazzjoni finali.



Fażi 2:

Konsegwenzi ta' stabbiliment u ta' tixrid

Avveniment	Verosimili (Gh, M, B)	Ċertezza (FC, RC, RI, FI)	Kummenti b'appoġġ ghall-valu- tazzjoni (1)
Tahlit ġenetiku ma' popolazzjonijiet lokali jwassal għal telfien tad-diversità ġenetika.			
Konkorrenza (ikel, spazju) ma' jew predazzjoni fuq popolazzjonijiet indiġeni twassal għall-qerda tagħhom.			
Avvenimenti oħra mhux mixtieqa ta' natura ekoloġika			
Xi uħud mill-avvenimenti msemmija hawn fuq jippersistu wkoll wara t-tneħħija ta' l-ispeċi introdotta.			
Klassifikazzjoni finali (2)			

(1) L-evalwatur għandu jsib gwida fl-Appendiċi A u l-Appendiċi B tal-Kodiċi ta' Prattika ta' l-ICES.

(2) Il-klassifikazzjoni finali għall-Konsegwenzi ta' stabbiliment u ta' tixrid hija assenjata l-valur ta' l-element (probabbiltà individwali) bl-iktar grad għoli u l-klassifikazzjoni finali għal-livell ta' Ċertezza hija assenjata l-valur ta' l-element bl-iktar livell baxx ta' ċertezza.

Fażi 3:

Potenzjal tar-Riskju marbut ma' l-ispeċi aljeni u li ma jinstabux lokalment

Valur uniku huwa mogħti abbażi tal-valutazzjonijiet imwettqa fil-Fażijiet 1 u 2:

Komponent	Potenzjal ta' Riskju (Gh, M, B)	Ċertezza (FC, RC, RI, FI)	Kummenti b'appoġġ ghall-valu- tazzjoni (1)
Stabbiliment u tixrid (fażi 1)			
Konsegwenzi ekoloġiċi (fażi 2)			
Klassifikazzjoni finali tal-potenzjal ta' riskju kumplessiv (2)			

(1) L-evalwatur għandu jsib gwida fl-Appendiċi A u l-Appendiċi B tal-Kodiċi ta' Prattika ta' l-ICES.

(2) Il-kategorizzazzjoni finali tal-potenzjal ta' riskju tiegħu l-valur ta' oghla żewġ probabbiltajiet fejn m'hemmx zieda fil-probabbiltà bejn iż-żewġ stimi (jiġifieri jekk ir-Riskju ta' stabbiliment u tixrid huwa għoli u r-Riskju ta' konsegwenzi ekoloġiċi huwa medju, il-klassifikazzjoni finali tiegħu l-valur ta' l-oghla wahda miz-żewġ probabbiltajiet li huma għolja. Meta jkun hemm zieda fil-probabbiltà bejn iż-żewġ stimi (jiġifieri tahlita ta' għoli u baxx) il-valur finali huwa medju.

Ir-riżultat ta' din il-valutazzjoni ser jingħata f'termini tal-livelli ta' riskju li ġejjin:

Ċaqliq ta' riskju għoli:

(a) għandu riskju għoli li jagħmel hsara lill-bijodiversità minn tixrid u konsegwenzi ekoloġiċi oħra;

▼ B

- (b) jaħdem f'kondizzjonijiet ta' trobbija li jzidu r-riskju ta' tali hsara;
- (ċ) jinvolvi faċilità ta' l-akkwakultura li tbigh animali akkwatiċi hajjin għal aktar trobbija jew tghammir mill-ġdid;
- (d) bhala konsegwenza ċ-ċaqliq huwa ta' thassib serju (huma meħtieġa miżuri serji ta' mitigazzjoni). Huwa rakkomandat li l-proposta ma tiġix aċċettata sakemm ma jkunux jistgħu jiġu żviluppati proċeduri ta' mitigazzjoni sabiex jitnaqqas ir-riskju għal baxx.

Ċaqliq ta' riskju medju:

- (a) għandu riskju medju li jagħmel hsara lill-bijodiversità minn tixrid u konsegwenzi ekoloġiċi oħra;
- (b) jaħdem f'kondizzjonijiet ta' trobbija li mhux neċessarjament iżidu r-riskju ta' tali hsara, b'kont meħud ta' l-ispeċi u l-kondizzjonijiet ta' trazzin;
- (ċ) jinvolvi faċilità ta' l-akkwakultura li tbigh il-prodotti tagħha prinċipalment għall-konsum mill-bniedem;
- (d) bhala konsegwenza ċ-ċaqliq huwa ta' thassib moderat. Huwa rakkomandat li l-proposta ma tiġix aċċettata sakemm ma jkunux jistgħu jiġu żviluppati proċeduri ta' mitigazzjoni sabiex jitnaqqas ir-riskju għal baxx.

Ċaqliq ta' riskju baxx:

- (a) għandu riskju baxx li jagħmel hsara lill-bijodiversità minn tixrid u konsegwenzi ekoloġiċi oħra.
- (b) jaħdem f'kondizzjonijiet ta' trobbija li ma jzidux ir-riskju ta' tali hsara;
- (ċ) jinvolvi faċilità ta' l-akkwakultura li tbigh il-prodotti tagħha għall-konsum mill-bniedem biss;
- (d) bhala konsegwenza ċ-ċaqliq huwa ta' thassib negligibbli. Huwa rakkomandat li l-proposta tiġi approvata. Il-mitigazzjoni mhix meħtieġa.

Il-proposta tista' tiġi approvata biss kif ipprezentata (l-ebda miżuri ta' mitigazzjoni ma huma meħtieġa) jekk il-potenzjal kumplessiv tar-riskju stmat huwa Baxx u jekk iċ-ċertezza kumplessiva li għaliha r-riskju kumplessiv ġie stmat għal Ferm Cert jew Raġjonevolment Cert.

Jekk, bhala rizultat ta' l-ewwel analizi, kategorija Gholi jew Medju tiġi attribwita lir-riskju kumplessiv, imbagħad proposti ta' konteniment jew ta' mitigazzjoni għandhom jiġu inkorporati fl-applikazzjoni, li se tkun soġġetta għal analizi tar-riskju sussegwenti sakemm il-klassifikazzjoni finali għar-riskju kumplessiv issir Baxx b'valutazzjoni Ferm Cert jew Raġjonevolment Cert. Deskrizzjonijiet ta' dawn il-fażijiet addizzjonali, flimkien ma' speċifikazzjonijiet dettaljati tal-miżuri ta' konteniment jew ta' mitigazzjoni, se jsiru parti integrali tal-Valutazzjoni tar-Riskju.



PARTI 2

PROĊESS TA' VALUTAZZJONI GHAL SPEĊI MHUX FIL-MIR

Fażi 1:

Verosimiljanza ta' stabbiliment u ta' tixrid ta' speċi mhux fil-mira lil hinn miż-żona maħsuba ta' introduzzjoni

Avveniment	Verosimili (Gh, M, B)	Ċertezza (FC, RC, RI, FI)	Kummenti b'appoġġ għall-valutazzjoni ⁽¹⁾
Speċi mhux fil-mira hija introdotta bħala konsegwenza ta' l-introduzzjoni jew it-traslokazzjoni ta' l-organizmi akkwatiċi.			
L-ispeċi mhux fil-mira introdotta ssib habitati suxxettibli jew organizmi ospitanti.			
Klassifikazzjoni finali ⁽²⁾			

⁽¹⁾ L-evalwatur għandu jsib gwida fl-Appendiċi A u l-Appendiċi B tal-Kodiċi ta' Prattika ta' l-ICES.

⁽²⁾ Il-klassifikazzjoni finali taht Verosimili hija assenjata l-valur ta' l-element bl-iktar klassifikazzjoni ta' riskju baxxa u l-klassifikazzjoni finali għal-livell ta' Ċertezza hija assenjata wkoll il-valur ta' l-element bl-iktar livell baxx ta' ċertezza.

Fażi 2

Konsegwenzi ta' l-istabbiliment u t-tixrid ta' speċi mhux fil-mira

Avveniment	Verosimili (Gh, M, B)	Ċertezza (FC, RC, RI, FI)	Kummenti b'appoġġ għall-valutazzjoni ⁽¹⁾
L-ispeċi mhux fil-mira tikkompeti ma' jew tkun predatur għall-popolazzjonijiet indigeni, u dan iwassal għall-qerda tagħhom.			
Taħlit ġenetiku ta' l-ispeċi mhux fil-mira mal-popolazzjonijiet lokali jwassal għal telfien tad-diversità ġenetika.			
Avvenimenti oħra mhux mixtieqa ta' natura ekoloġika jew patoloġika			
Xi uħud mill-avvenimenti msemmija hawn fuq jippersistu wkoll wara t-tneħħija ta' l-ispeċi mhux fil-mira.			
Klassifikazzjoni finali ⁽²⁾			

⁽¹⁾ L-evalwatur għandu jsib gwida fl-Appendiċi A u l-Appendiċi B tal-Kodiċi ta' Prattika ta' l-ICES.

⁽²⁾ Il-klassifikazzjoni finali għall-Konsegwenzi hija assenjata l-valur ta' l-ogħla klassifikazzjoni ta' riskju u l-klassifikazzjoni finali għal-livell ta' Ċertezza hija assenjata wkoll il-valur ta' l-element bl-iktar livell baxx ta' ċertezza.



Fażi 3

Potenzjal ta' riskju marbut ma' speċi mhux fil-mira

Valur uniku jinghata abbażi tal-valutazzjonijiet imwettqa fil-Fażijiet 1 u 2:

Komponent	Potenzjal ta' Riskju (Gh, M, B)	Ĉertezza (FC, RC, RI, FI)	Kummenti b'appoġġ għall-valutazzjoni ⁽¹⁾
Stabbiliment u tixrid (fażi 1)			
Konsegwenzi ekoloġiċi (fażi 2)			
Klassifikazzjoni finali ⁽²⁾			

⁽¹⁾ L-evalwatur għandu jsib gwida fl-Appendiċi A u l-Appendiċi B tal-Kodiċi ta' Prattika ta' l-ICES.

⁽²⁾ Il-klassifikazzjoni finali għall-potenzjal tar-riskju tinghata l-valur ta' l-element bl-iktar klassifikazzjoni ta' riskju baxxa u l-klassifikazzjoni finali għal-livell ta' Ĉertezza hija assenjata wkoll il-valur ta' l-element bl-iktar livell baxx ta' ċertezza.

Il-kondizzjonijiet applikabbli għall-valutazzjonijiet tal-potenzjal tar-riskju marbut ma' l-ispeċi aljena (parti 1) għandhom japplikaw ukoll *mutatis mutandis* għal dan il-potenzjal ta' riskju marbut ma' l-ispeċi mhux fil-mira (parti 2), inkluż l-obbligu li jiġu introdotti miżuri ta' konteniment u ta' mitigazzjoni.

PARTI 3

VALUTAZZJONI TAR-RISKJU AMBJENTALI KUMPLESSIV – RAPPORT FIL-QOSOR

- Passat, sfond u raġuni għat-talba:
 - Informazzjoni fil-qosor dwar il-valutazzjoni tar-riskju
 - Sintesi tal-valutazzjoni tar-riskji ekoloġiċi u ġenetiċi
 - Sintesi tal-valutazzjoni tar-riskju għall-ispeċi mhux fil-mira
- Kummenti:
- Miżuri ta' mitigazzjoni:
- Dikjarazzjoni ta' konklużjoni dwar ir-Riskju potenzjali totali ta' l-organizmu:
- Parir lill-awtorità kompetenti:



ANNEX III

Kwarantina

Il-kwarantina hija l-mezz li bih annimali jew pjanti hajjin u kwalunkwe wiehed mill-organizmi assoċjati tagħhom jinżammu f'izolament shiħ mill-ambjent ċirkondanti sabiex jiġi pprevjenut impatt fuq speċi selvaġġi u dawk imrobbija u bidliet mhux mixtieqa lil ekosistemi naturali.

Huwa mehtieġ li l-ispeċi aljeni jew li ma jinstabux lokalment jinżammu fi kwarantina għal biżżejjed żmien sabiex jinstabu l-ispeċi kollha mhux fil-mira u sabiex jiġi kkonfermat in-nuqqas ta' patoġeni jew mard. L-unità għandha tinbena skond l-ispeċifikazzjonijiet ta' l-awtorità kompetenti fl-Istat Membru fejn tinsab li għandu jkun responsabbli għall-approvazzjoni tagħha. It-tul tal-kwarantina jrid jiġi indikat fil-permess. Jekk il-faċilità ma tinsabx fl-Istat Membru riċeventi, il-kumitat konsultattiv responsabbli għall-faċilità u l-kumitat konsultattiv fl-Istat Membru riċeventi jridu jaqblu dwar it-tul tal-kwarantina.

L-operaturi għandhom imexxu l-faċilitajiet ta' kwarantina skond il-kondizzjonijiet li ġejjin. Barra minn hekk, l-operatur irid ikollu programm ta' assigurazzjoni tal-kwalità u manwal operattiv.

Għall-għan ta' dan l-Anness, meta applikazzjoni tirreferi għal traslokazzjoni proposta, it-termini introduzzjoni/introdott(i) għandhom jinbidlu bi traslokazzjoni/traslokati(i).

Effluwent u rimi ta' l-iskart

L-effluwenti u l-iskart kollha li jiġu ġġenerati fil-faċilità jridu jiġu ttrattati b'mod li effettivament jeqred lill-ispeċi fil-mira kollha possibbli u l-organizmi assoċjati. Sabiex jiġu żgurati l-operazzjoni kontinwa u l-konteniment komplet, is-sistemi ta' trattament ta' l-effluwent tal-kwarantina jridu jkunu mġhamra b'mekkaniżmi emerġenza *fail-safe*.

L-effluwent u l-iskart ittrattati jista' jkun fihom sustanzi li jagħmlu hsara lill-ambjent (eż. sustanzi *antifouling*) u għandhom jintremaw b'mod li jnaqqas kemm jista' jkun l-impatt ambjentali.

Id-dettalji tat-trattament ta' l-effluwent u l-iskart solidu jridu jithejjew, bl-ejenkar tal-persunal responsabbli għat-trattamenti u għaż-żmien meta dawn għandhom jitwettqu. Irid isir monitoraġġ tas-sistema sabiex jiġu żgurati t-thaddim effettiv u s-sejba minn kmieni ta' hsarat possibbli.

Separazzjoni fiżika

L-organizmi li ġew trasferiti jridu jinżammu separati minn organizmi oħra sabiex ikun żgurat il-konteniment. Dan jeskludi speċi sentinella li jiġu inkluzi speċifikament sabiex jiġu ttestjati l-effetti ta' l-ispeċi introdotti. Ma jridux jithallew jidhlu għasafar, annimali oħra, aġenti ta' mard u kontaminanti.

Persunal

L-aċċess għandu jkun ristrett għal persunal imharreġ u awtorizzat. Żraben, idejn u kwalunkwe materjal li jintuza fil-faċilità għandhom jiġu dizinfettati (ara taht) qabel il-hruġ mill-faċilità.

Tagħmir

Malli jaslu, l-istadji kollha tal-hajja, it-tankijiet, l-ilma, il-kontenituri tal-merkanzija u t-tagħmir li jiġi f'kuntatt ma' l-ispeċi introdotti, inkluzi l-vetturi tat-trasport, iridu jiġu ttrattati b'tali mod li jiġi żgurat li ma jsehħx il-hrib ta' l-ispeċi jew ta' speċi assoċjati mhux fil-mira mill-faċilità. Il-materjali kollha tal-vjeġġ u ta' l-ippakkjar iridu jiġu dizinfettati jew mahruqa jekk il-hruġ tal-materjal huwa awtorizzat.

▼B

Mortalità u r-rimi ta' organiżmi mejta

Iridu jinżammu rekords ta' kuljum dwar l-imwiet u dawn għandhom ikunu disponibbli għal spezzjoni mill-awtorità kompetenti. L-organiżmi mejta kollha jridu jinżammu fil-post. L-ebda organiżmu mejjet, tessuti jew qxur ma għandhom jintremew mingħajr it-trattament approvat sabiex tiġi żgurata d-dizinfazzjoni totali. Jistgħu jintużaw trattamenti bis-sħana bħalma huma l-*autoclaving* jew l-isterlizzazzjoni kimika.

Il-mortalità għandha tiġi rrapportata lill-awtorità kompetenti u l-Istati Membri iridu jinvestigaw il-kawża ta' l-imwiet fil-hin. Il-hut mejjet irid jiġi maħzun, ittrasportat u mormi skond ir-Regolament (KE) Nru 1774/2002 tal-Parlament u tal-Kunsill tat-3 ta' Ottubru 2002 li jippreskrivi regoli tas-saħħa li jirrigwardaw prodotti sekondarji ta' l-animalli mhux intenzjoni għall-konsum mill-bniedem ⁽¹⁾.

Spezzjoni u ttestjar

Spezzjonijiet regolari jridu jitwettqu għal speċi mhux fil-mira. Jekk speċi bħal dawn jew mard jew parassiti li qabel kinux ġew osservati jiġu identifikati f'organiżmu, iridu jittiehdu l-azzjonijiet meħtieġa sabiex is-sitwazzjoni tiġi kkontrollata. Dawn l-azzjonijiet jistgħu jinkludu l-qerda ta' l-organiżmi u d-dizinfazzjoni tal-faċilità.

Tul ta' żmien

It-tul ta' żmien tal-kwarantina jvarja skond l-organiżmu in kwistjoni, l-istagjonalità ta' l-ispeċi mhux fil-mira interessata u l-kondizzjonijiet ta' trobbija.

Żamma tar-rekords

Il-faċilitajiet ta' kwarantina jridu jżommu rekords preċiżi dwar dan li ġej:

- il-hinijiet tad-dhul u tal-hruġ tal-persunal;
- in-numru ta' mwiet u l-metodu ta' hażna jew rimi;
- it-trattament ta' l-ilma li jidhol fil-faċilità u ta' l-effluent
- il-kampjuni pprezentati lill-esperti sabiex isiru testijiet għal speċi mhux fil-mira;
- kwalunkwe kondizzjoni anormali li taffettwa l-operat ta' kwarantina (qtuġh ta' dawl, hsara lill-bini, kondizzjonijiet ta' maltemp serju, eċċ.).

Diżinfettar

Id-diżinfettar jinvolvi l-applikazzjoni ta' diżinfettanti f'koncentrazzjonijiet biżżejjed u għal biżżejjed hin sabiex jinqerdu l-organiżmi ta' hsara. Id-diżinfettanti u l-koncentrazzjonijiet għad-diżinfettar ta' kwarantina jridu jkunu bbażati fuq diżinfettar shih ta' l-ilma baħar u ta' l-ilma helu. Koncentrazzjonijiet simili jridu jintużaw għad-diżinfettar ta' rutina tal-faċilità. Huwa rakkomandat li d-diżinfettanti kollha jiġu newtralizzati qabel ma jiġu rilaxxati fl-ambjent ċirkondanti u l-faċilitajiet li jużaw l-ilma baħar iridu jieħdu hsieb l-ossidanti reżidwi prodotti matul id-dizinfazzjoni kimika. Fil-każ ta' emerġenza, bħal is-sejba ta' parassita importat jew aġent ta' mard, irid ikun hemm biżżejjed diżinfettant disponibbli sabiex tiġi trattata l-faċilità kollha kemm hi.

⁽¹⁾ ĠU L 273, 31.12.2002, p. 1. Ir-Regolament kif emendat bir-Regolament tal-Kummissjoni (KE) Nru 2007/2006 (ĠU L 379, 28.12.2006, p. 98).

▼ **M1**

ANNEX IV

Lista ta' speċijiet previsti fl-Artikolu 2(5)

PARTI A tal-lista: generali

Acipenser baeri ⁽¹⁾, Sturjun Siberjan
A. gueldenstaedti ⁽¹⁾, Sturjun Russu
A. nudiiventris ⁽¹⁾, Sturjun Fringebarbel
A. ruthenus ⁽¹⁾, Sturjun Sterlet
A. stellatus ⁽¹⁾, Sturjun Starry
A. sturio ⁽¹⁾, Sturjun
Aristichthys nobilis, Karpjun ta' rasu kbira
Carassius auratus, Gold fish
Clarias gariepinus, African catfish
Coregonus peled, Northern Whitefish
Crassostrea gigas, Pacific cupped oyster
Ctenopharyngodon idella, Grass carp
Cyprinus carpio, Karpjun Komuni
Huso huso ⁽¹⁾, Sturjun Beluga
Hypophthalmichthys molitrix, Silver carp
Ictalurus punctatus, Channel catfish
Micropterus salmoides, Spnott ta' ħalqu kbir
Oncorhynchus mykiss, Rainbow trout
Ruditapes philippinarum, arzella Ġappuniza jew arzella ta' Manila
Salvelinus alpinus, Arctic char
Salvelinus fontinalis, Brook trout
Salvelinus namaycush, Great lake trout
Sander lucioperca, Pike-perch
Silurus glanis, European catfish

PARTI B tal-lista: tad-dipartimenti Franciżi extra-kontinentali

Macrobrachium rosenbergii, Gamblu kbir tax-xmajjar
Oreochromis mossambicus, tilapia tal-Mozambik
O. niloticus, tilapia tan-Nil
Sciaenops ocellatus, Red drum

⁽¹⁾ Ibridi ta' l-ispeċijiet ta' l-isturjuni